

---

Layihənin əsas məqsədi şagirdlərdə ali məktəb kitabxanaları haqqında dolğun təsəvvürlərin formalaşdırılmasını və onlara əlavə biliklərin verilməsini təmin etmək, eləcə də məktəblilərin universitet kitabxanaları ilə yaxından tanış olmasına əlverişli şərait yaratmaqdan ibarətdir.

Layihəni çərçivəsində Bakı şəhərindəki Heydər Əliyev adına Lisey, 132-134 nömrəli Təhsil Kompleksi, Türkiyə Dəyanət Vəqfi Bakı Türk Liseyi və Gənc İstedadlar Liseyinin hər birindən 8 nəfər IX - XI sinif şagirdi ali məktəblərin kitabxanaları ilə yaxından tanış olub.

Hər iki ali təhsil müəssisəsinin kitabxanası haqqında şagirdlərə ətraflı məlumat verilib, elektron və ənənəvi resurslardan istifadə imkanları barədə fikirlər səsləndirilib.

Məktəblilər universitetlərin kitabxanası haqqında təəssüratlarını qeyd edib və əvvəlcədən müəyyənləşdirilmiş meyarlar üzrə qiymətləndirmə aparıblar.

Qeyd edək ki, layihəni çərçivəsində ümumi təhsil müəssisələrində şagirdlərinin 6 ali məktəb kitabxanasına səfəri nəzərdə tutulub.

Layihənin yekununda ali təhsil müəssisələrində kitabxanalarının imkanları və oxucu məmnunluğu baxımından şəraiti məktəblilərin rəyi əsasında qiymətləndiriləcək, bu sahədə zəruri hesab edilən təkmilləşdirici təkliflər irəli sürüləcək. Həmçinin şagirdlər ali təhsil müəssisələrinin kitabxanaları ilə tanışlıq zamanı kitabxanaçılıq, informasiya mübadiləsi, kitabxanaların tarixi, kitabxana-bibliografiya işi haqqında əldə etdikləri məlumatları öz həmyaşıdları ilə bölüşəcəklər.